

ಇಲಾಖೆಯಲ್ಲಿ ಅಗ್ರಿಕಲ್ಚರಲ್ ಅಸಿಸ್ಟೆನ್ಸ್ ವಿಚಾರ ಕೂಡ ಇದೆ, ಅದರ ಬಗ್ಗೆ ಕೂಡ ಗಮನಹರಿಸುತ್ತಾರೆಂದು ನಂಬಿದೆ ನೆ. ಅನೇಕ ವರ್ಷಗಳಿಂದ ಕೆಲಸ ಮಾಡಿದವರಿಗೆ ಏಜೆಂಟರ ಅಗತ್ಯವು ಇದೆ ಸೀನಿಯಾರಿಟಿ ಕಮ್ ಮೆರಿಟ್ ಎಂದು ಹೇಳುತ್ತೇನೆ. ನೇಮಕಾತಿ ಸಮಿತಿಯವರು ಒರಲ್ ಮಾರ್ಕ್ಸ್ ಕೊಡತಕ್ಕದ್ದರ ಬಗ್ಗೆ ಕೆಲವೊಂದು ನಾರಮ್ಸ್ ಹಾಕುವುದಕ್ಕೆ ಮಾನ್ಯ ಮಂತ್ರಿಗಳು ಸೂಚನೆ ಕೊಡಬೇಕು ಮುಂದಿನ ನೇಮಕಾತಿ ಸಮಿತಿಯಲ್ಲಿ ಕೆಲವೊಂದು ನಾರಮ್ಸ್ ಹಾಕಬೇಕೆಂದು ಹೇಳುತ್ತೇನೆ.

ಶ್ರೀ ಬಿ. ರಾಜಯ್ಯ.---ತಾವು ಹೇಳುವುದರ ಬಗ್ಗೆ ಪರಿಗಣಿಸಿ ಒಂದು ಅದೇಶ ನೀಡುತ್ತೇನೆ.

ಶ್ರೀ ರಾಮಚಂದ್ರರಾವ್.---ಅಧ್ಯಕ್ಷರೆ, ಕಳೆದ ಒಂದು ವರ್ಷದಿಂದ ನಾಟಕ ನಡೆಯುತ್ತಿದೆ. ನೇಮಕಾತಿ ಕೋರ್ಸ್ ಮಾಡಿದರೆ ಏನು ಶಾಲೆಗಳನ್ನು ಕೋರ್ಸ್ ವಯಡಿದರೆ ಏನು, ಎಂದು ಹೇಳಿದರೆ ಅರ್ಥವಾಗುವುದಿಲ್ಲ. ಇದರ ಬಗ್ಗೆ ಸೀರಿಯಸ್ ಆಗಿ ಗಮನ ಕೊಡದೇ ಇದ್ದರೆ ಬಹಳ ದೊಡ್ಡ ರೀತಿಯಲ್ಲಿ ಚಳುವಳಿ ಬರುತ್ತದೆಂದು ಹೇಳುತ್ತೇನೆ.

ಶ್ರೀ ಭೀಮಣ್ಣ ಖಂಡ್ರೆ.---ಏಜೆಂಟರ ಅಗತ್ಯವರಿಗೆ ಏನು ವ್ಯವಸ್ಥೆ ಮಾಡುತ್ತಾರೆಂದು ಮಾನ್ಯ ಮಂತ್ರಿಗಳು ತಿಳಿಸಬೇಕು.

ಶ್ರೀ ಬಿ. ರಾಜಯ್ಯ.---ಅರ್ಜಿ ಹಾಕುವ ಕಾಲಕ್ಕೆ ಅವರ ವಯಸ್ಸು ಇದ್ದರೆ, ಎಷ್ಟು ರಿಯಾಯಿತಿ ಕೊಡಬೇಕೋ ಕೋಡೋಣ.

ಕಡೂರು ತಾಲ್ಲೂಕಿನಲ್ಲಿರುವ ಬನಶಂಕರಿ ಪೌಢ್ರಶಾಲೆ

294 (845) ಶ್ರೀ ಜಿ. ಬಸಪ್ಪ (ಹೊಸದುರ್ಗ).---ಮಾನ್ಯ ಶಿಕ್ಷಣ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ:--

ಅ) ಕಡೂರು ತಾಲ್ಲೂಕಿನ ಬನಶಂಕರಿ ಪೌಢ್ರಶಾಲೆಯು ಸರ್ಕಾರದ ಅನುದಾನಕ್ಕೆ ಅರ್ಹವಾಗಿರುವುದು ನಿಜವೇ;

ಆ) ಹಾಗಿದ್ದಲ್ಲಿ ಯಾವ ದಿನಾಂಕದಿಂದ;

ಇ) ಹಾಗಿದ್ದಲ್ಲಿ ಅದಕ್ಕೆ ಕಾರಣಗಳೇನು;

ಈ) ಈ ಪೌಢ್ರಶಾಲೆಯನ್ನು ಅನುದಾನಕ್ಕೆ ಒಳಪಡಿಸಲು ಸರ್ಕಾರ ಕ್ರಮ ತೆಗೆದು ಕೊಂಡಿದೆಯೇ?

ಶ್ರೀ ಬಿ. ರಾಜಯ್ಯ (ಶಿಕ್ಷಣ ಮಂತ್ರಿಗಳು).---

ಅ) ಹೌದು; ಷರತ್ತುಗಳನ್ನು ಪೂರೈಸಿದ್ದಾರೆ.

ಆ) 1-8-1983 ರಿಂದ

ಇ) ಈ ಪ್ರಶ್ನೆ ಉದ್ಭವಿಸುವುದಿಲ್ಲ

ಈ) ಈ ಬಗ್ಗೆ ಮೈಸೂರು ವಿಭಾಗದ ಸಹ ನಿರ್ದೇಶಕರು ಕ್ರಮ ತೆಗೆದು ಕೊಳ್ಳುತ್ತಿದ್ದಾರೆ.

ಶ್ರೀ ಜಿ. ಬಸಪ್ಪ.---ದಿನಾಂಕ 1-8-1983 ರಿಂದ ಅನುದಾನಕ್ಕೆ ಅರ್ಹವಾಗಿದೆ ಎಂದು ಉತ್ತರದಲ್ಲಿ ತಿಳಿಸಿದೀರಿ. 6 ತಿಂಗಳಾದರೂ ಗ್ರಾಂಟ್ ಮಂಜೂರಾತಿ ಮಾಡದೇ ಇರುವುದಕ್ಕೆ ಕಾರಣವೇನು?

ಶ್ರೀ ಬಿ. ರಾಜಯ್ಯ.---ಯಾವ ದಿನ ಸ ರೆಕೊರ್ಡಿಸ್ ಮಾಡಿರುತ್ತೇನೆ, ಆವೊತ್ತಿನಿಂದ ಗ್ರಾಂಟ್ ರೀಸಲ್ ಮಾಡಬೇಕೆಂದು ಆರ್ಡರ್ ಕೊಟ್ಟಿದ್ದೇನೆ. ಕೆಲವೊಂದು ಷರತ್ತುಗಳನ್ನು ಪೂರೈಸಬೇಕಾಗಿರುತ್ತದೆ, ಅವುಗಳನ್ನೆಲ್ಲಾ ನೋಡಬೇಕಾಗುತ್ತದೆ. ಅದನ್ನು ನೋಡಿ ರೆಕೊರ್ಡಿಸ್ ಕೊಟ್ಟ ಮೇಲೆ ಹಣ ರಿಲೀಸ್ ಮಾಡಿದೆ ನೆ.

ಶ್ರೀ ಜಿ. ಬಸಪ್ಪ.---ಉಪ ನಿರ್ದೇಶಕರ ಹತ್ತಿರ ಹೋದರೆ, ಎಕಾನಮಿ ಮೆಜರ್ ಇದೆ, ಅದನ್ನು ತೆಗೆಯುವವರಗೂ ಗ್ರಾಂಟ್ ಆಡ್ಮಿಟ್ ಮಾಡಲಕ್ಕೆ ಆಗುವುದಿಲ್ಲ ಎಂದು ಹೇಳುತ್ತಾರೆ.

ಶ್ರೀ ಬಿ. ರಾಜಯ್ಯ.---ರೆಕೊರ್ಡಿಸ್ ಮಾಡಿದ್ದರೆ ಹಣ ರಿಲೀಸ್ ಮಾಡಿರುತ್ತೇನೆ.

ಬಿಜಾಪುರ ಜಿಲ್ಲೆಯಲ್ಲಿ ಕೃಷಿ ಕಾಲೇಜು ಪ್ರಾರಂಭಿಸುವ ಕುರಿತು

295 (830) ಶ್ರೀ ಜಿ. ಎಸ್. ಬಾಗಲಕೋಟೆ (ಜಮಖಂಡಿ).---ಮಾನ್ಯ ಕೃಷಿ ಮಂತ್ರಿಗಳು ಈ ಕೆಳಕಂಡ ಪ್ರಶ್ನೆಗಳಿಗೆ ದಯೆಯಿಟ್ಟು ಉತ್ತರಿಸುವರೆ:--

ಅ) ಬಿಜಾಪುರ ಜಿಲ್ಲೆಯಲ್ಲಿ ಕೃಷಿ ಪ್ರಧಾನವಾದ ಜಿಲ್ಲೆ ಎಂಬ ವಿಷಯ ಸರ್ಕಾರದವರ ಗಮನಕ್ಕೆ ಬಂದಿದೆಯೇ;

ಆ) ಹಾಗಿದ್ದಲ್ಲಿ ಅಲ್ಲಿ ಒಕ್ಕಲುತನದ ಕಾಲೇಜು ಸ್ಥಾಪಿಸುವುದು ಅವಶ್ಯವಿದೆ ಎಂಬ ವಿಷಯ ಸರ್ಕಾರದವರ ಗಮನಕ್ಕೆ ಬಂದಿದೆಯೇ;